



مصباح الحق قومی کرکٹ ٹیم کے ہیڈ کوچ اور چیف سلیکٹر مقرر

- سابق کپتان اپنے 16 سالہ کرکٹ کیریئر میں آئی سی سی ٹی ٹونٹی کرکٹ رینکنگ میں پہلے، ٹیسٹ میں چھٹے اور ایک روزہ رینکنگ میں ساتویں بہترین بیٹسمین رہ چکے
- آئی سی سی ٹی ٹونٹی کرکٹ ورلڈکپ 2009 کی فاتح قومی ٹیم کے ساتھ ساتھ آئی سی سی ایک روزہ کرکٹ ورلڈکپ 2011 میں سیمی فائنل اور ورلڈکپ 2015 میں کوارٹر فائنل میں پاکستان کرکٹ ٹیم کی نمائندگی کرچکے
- وقار یونس کو بھی 3 سال کے لیے بولنگ کوچ مقرر کر دیا گیا ہے
- مصباح الحق کا فوٹو سیشن آج 2 بجے دوپہر قذافی اسٹیڈیم میں واقع فار اینڈ بلڈنگ میں ہوگا
- مصباح الحق آج دوپہر سوا دو بجے پریس کانفرنس کریں گے

لاہور، 4 ستمبر 2019ء:

پاکستان کرکٹ بورڈ نے سابق کپتان مصباح الحق کو 3 سال کے لیے قومی کرکٹ ٹیم کا ہیڈ کوچ مقرر کر دیا ہے۔

پی سی بی نے شفافیت اور احتساب کا نظام لانے کے لیے مصباح الحق کو چیف سلیکٹر کا عہدہ بھی سونپ دیا ہے۔ چھ کرکٹ ایسوسی ایشنز کے ہیڈ کوچز مصباح الحق کی سربراہی میں کام کرنے والی سلیکشن کمیٹی کا حصہ ہوں گے۔

مصباح الحق پی سی بی کی جانب سے قائم کردہ 5 رکنی پینل کا متفقہ انتخاب تھے۔ کوچز کی تلاش کے لیے قائم کردہ 5 رکنی پینل میں سابق کپتان اور کوچ انتخاب عالم، سابق کرکٹر اور کمنٹیٹر بازید خان، اسد علی خان (رکن بی اوجی)، وسیم خان (چیف ایگزیکٹو پی سی بی) اور ذاکر خان (ڈائریکٹر انٹرنیشنل کرکٹ پی سی بی) شامل تھے۔

مصباح الحق کی تجویز پر پی سی بی نے وقار یونس کو قومی کرکٹ ٹیم کا بولنگ کوچ

مقرر کر دیا ہے۔ وقار یونس ماضی میں 2 مرتبہ قومی کرکٹ ٹیم کے ہیڈ کوچ رہنے کے ساتھ ساتھ آئی سی سی ہال آف فیم کا حصہ بھی ہیں۔ وقار یونس کو بھی 3 سال کے لیے بولنگ کوچ کا کنٹریکٹ دیا گیا ہے۔

قومی کرکٹ ٹیم کے لیے مقرر کردہ دونوں کوچز کے ناموں کی منظوری چیئرمین پی سی بی احسان مانی نے دی ہے۔

مصباح الحق اور وقار یونس کی قومی کرکٹ ٹیم کے ہمراہ پہلی اسائنمنٹ سری لنکا کے خلاف سیریز ہوگی۔ 3 ایک روزہ اور 3 ٹی ٹوٹی میچوں پر مشتمل سیریز کا 27 ستمبر سے 9 اکتوبر تک جاری رہے گی۔ دونوں کوچز کی ورلڈ ٹیسٹ چیمپئن شپ میں پہلی سیریز آسٹریلیا کے خلاف ہوگی۔ سیریز کا پہلا ٹیسٹ میچ 21 سے 25 نومبر کو برسبین میں کھیلا جائے گا۔ سیریز میں شامل دوسرا ٹیسٹ میچ ڈے اینڈ نائٹ ہوگا جو 29 نومبر سے 3 دسمبر تک ایڈیلیڈ میں جاری رہے گا۔

مصباح الحق اور وقار یونس کی جوڑی اس سے قبل بھی ایک دوسرے کے ساتھ مل کر ذمہ داریاں نبھاتی رہی ہے۔ مئی 2014 سے اپریل 2016 تک مصباح الحق قومی کرکٹ ٹیم کے کپتان اور وقار یونس ہیڈ کوچ رہ چکے ہیں۔

مصباح الحق، ہیڈ کوچ قومی کرکٹ ٹیم:

مئی 2017 میں انٹرنیشنل کرکٹ سے ریٹائرمنٹ لینے والے 45 سالہ مصباح الحق کا کہنا ہے کہ پاکستان کرکٹ ٹیم کی کوچنگ کرنا میرے لیے اعزاز کی بات ہے۔ پاکستان کی کوچنگ کرنے والے بہترین ناموں کی فہرست میں شامل ہونا میرے لیے فخر کا باعث ہے۔ انہوں نے کہا کہ قومی کرکٹ ٹیم کی کوچنگ بہت بڑی ذمہ داری ہے کیونکہ پاکستانیوں کو دھڑکنیں کرکٹ کے ساتھ دھڑکتی ہیں۔

مصباح الحق نے کہا کہ خود سے وابستہ توقعات پر پورا اترنے کی ہر ممکن کوشش کروں گا۔ سابق کپتان نے کہا کہ اگر میں اس ذمہ داری کو نبھانے کے لیے تیار نہ ہوتا تو کبھی بھی اس عہدے کے لیے درخواست نہ دیتا۔

سابق کپتان مصباح الحق نے کہا کہ پاکستان میں ٹیلنٹ کی کمی نہیں ہے۔ میں ان پر جوش کرکٹرز کی صلاحیتوں میں نکھار لانے کے لیے بھرپور کوشش کروں گا۔

مصباح الحق نے کہا کہ ہمیں سمجھنا ہوگا کہ صرف بہترین کارکردگی کا مظاہرہ کرنے والے کھلاڑیوں کو ہی ٹیم میں شمولیت کا موقع ملے گا۔ میں نے اسی سوچ کے ساتھ اپنے

کیریئر میں کرکٹ کھیلی ہے اور اسی سوچ کے ساتھ نئے رول میں بھی نظر آؤں گا۔

سابق کپتان نے کہا کہ ایک مرتبہ پھر وقار یونس کے تجربے سے فائدہ اٹھانے کی کوشش کروں گا۔ نوجوان قومی کرکٹرز کی تربیت کے لیے وقار یونس سے بہتر کوئی بولنگ کوچ نہیں ہوسکتا۔

مصباح الحق نے کہا کہ میں اس نئے رول میں قسمت آزمائی سے قبل اپنے اہلخانہ، دوستوں، سابق کرکٹرز، پی سی بی، اپنے کلب، ڈیپارٹمنٹ اور فرنچائز کا شکریہ ادا کرتا ہوں۔

وسیم خان، چیف ایگزیکٹو پی سی بی:

اس موقع پر پاکستان کرکٹ بورڈ کے چیف ایگزیکٹو وسیم خان کا کہنا ہے کہ قائدانہ صلاحیتوں کے حامل مصباح الحق کو قومی کرکٹ ٹیم کے ہیڈ کوچ کی ذمہ داری دینا ہمارے لیے خوشی کا باعث ہے۔ اس موقع پر میں اس عہدے کے لیے درخواست دینے والے تمام مقامی اور بین الاقوامی کوچز کا مشکور ہوں تاہم پینل نے تمام فارمیٹ میں بہترین تجربہ اور مکمل علم رکھنے والے مصباح الحق کے انتخاب کا متفقہ فیصلہ کیا۔

وسیم خان نے کہا کہ مصباح الحق کو ہیڈ کوچ کے ساتھ ساتھ چیف سلیکٹر کی ذمہ داری دینا ان کے اختیارات بڑھانے کے ساتھ ساتھ انہیں پی سی بی کے سامنے جوابدہ بھی بنائے گا۔

چیف ایگزیکٹو پی سی بی کا کہنا ہے کہ تمام کرکٹ ایسوسی ایشنز کے ہیڈ کوچز مصباح الحق کی سلیکشن کمیٹی کے رکن ہوں گے۔ یہ 6 اراکین مصباح الحق کو ڈومیسٹک کرکٹ میں بہترین کارکردگی دکھانے والے کھلاڑیوں کے بارے میں آگاہ کریں گے۔

وسیم خان نے کہا کہ آئندہ چند ماہ پاکستان کرکٹ لیے بہت اہم ہیں۔ قومی ٹیم کو ورلڈ ٹیسٹ چیمپئن شپ، آئندہ سال ایشیا کپ ٹی ٹونٹی اور آئی سی سی ٹی ٹونٹی ورلڈکپس 2020 اور 2021 میں شرکت کرنی ہے۔ انہوں نے کہا کہ پی سی بی پر اعتماد ہے کہ مصباح الحق کی زیر نگرانی قومی کرکٹ ٹیم آئندہ سالوں میں بہترین کارکردگی کا مظاہرہ کرے گی۔

مصباح الحق کا بطور کھلاڑی ریکارڈ:

• آئی سی سی ٹیسٹ کرکٹ رینکنگ میں چھٹے بہترین بیٹسمین رہے

- آئی سی سی ایک روزہ کرکٹ رینکنگ میں ساتویں بہترین بیٹسمین رہے
- آئی سی سی ٹی ٹونٹی رینکنگ میں پہلے بہترین بیٹسمین رہے
- ٹیسٹ کرکٹ میں تیز ترین نصف سنچری بنانے والے کرکٹر
- اسی اننگ میں سنچری بنانے والے کرکٹر
- ٹیسٹ کرکٹ میں تین مرتبہ 99 اسکور کرنے والے کرکٹر
- ایک روزہ کرکٹ میں سنچری بنائے بغیر 5122 رنز بنانے والے کرکٹر
- تین آئی سی سی ٹی ٹونٹی کرکٹ ورلڈکپ میں نمائندگی کرنے والے کرکٹر
- 2009 ورلڈکپ کی فاتح قومی کرکٹ ٹیم کا حصہ رہے
- آئی سی سی کرکٹ ورلڈکپس 2011 اور 2015 میں پاکستان کی نمائندگی کرچکے

کامیابیاں:

- سب سے زیادہ 56 ٹیسٹ میچوں میں قومی کرک ٹیم کی کپتانی کرنا
- ویسٹ انڈیز میں ٹیسٹ سیریز جیتنے والے واحد پاکستانی کپتان
- پاکستان کی جانب سے سب سے زیادہ 26 ٹیسٹ میچ جیتنے والے کپتان
- آئی سی سی ٹیسٹ چیمپئن شپ 2016 میں قومی کرکٹ ٹیم کو رینکنگ میں پہلے نمبر پر لانا
- بطور کپتان 8 میں سے 6 ٹی ٹونٹی میچ جیتے
- بطور کپتان 87 ایک روزہ میچوں میں سے 45 میں کامیابی
- 2016 میں آئی سی سی سپرٹ آف کرکٹ ایوارڈ جیتا
- بطور کپتان اسلام آبادیونائیٹڈ کو پہلی ایچ بی ایل پی ایس ایل میں فاتح بنایا

- ENDS -

Media contact:

Ibrahim Badees Muhammad

Editor – Urdu Content

Media and Communications

E: ibrahim.badees@pcb.com.pk

M: +92 (0) 345 474 3486

W: www.pcb.com.pk

ABOUT THE PCB

The Pakistan Cricket Board (PCB) is the sole governing body for the game of cricket in Pakistan. Its goal is to work in partnership with its stakeholders to promote, develop and grow the game throughout the country.

The PCB's purpose is to maintain and enhance the reputation and integrity of the game, fostering excellence and upholding the spirit of the game. The PCB selects junior and senior national men's and women's cricket teams to represent the country on the global stage, runs high performance cricket

centres across the country and plans and organises domestic competitions and international bi-lateral series.

The PCB is committed to developing ground and facility infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

Commercial Partners



www.pcb.com.pk ●
@therealpcb ●
@PakistanCricketBoard ●
@PakistanCricketOfficial ●
@therealpcb ●

PCB Headquarters
Gaddafi Stadium
Ferozpur Road, Lahore
Pakistan, PO Box 54000
T: +92 42 3571 7231-4